

परिविक्षाधीन नायब तहसिलदार, गट-ब
संवर्गातील एकूण ४९ उमेदवारांना
प्रशिक्षण कालावधीमध्ये सुधारीत दराने
वेतन व भत्ते अदा करणेबाबत.....

महाराष्ट्र शासन
महसूल व वन विभाग
शासन निर्णय क्रमांक: ईएसटी-२०१४ /प्र.क्र.१००/ई-८,
३२ वा मजला, सेंटर-१ इमारत, जागतिक व्यापार केंद्र,
कफ परेड, कुलाबा, मुंबई- ४०० ००५.
तारीख: २१/१०/२०१४.

वाचा:-

१. शासन निर्णय, वित्त विभाग, क्र. पदनि-२०११/प्र.क्र.१८५/११/वित्तीय सुधारणा-१, दि. २६/८/२०११.
२. शासन निर्णय, सामान्य प्रशासन विभाग, क्र.टिआरएन-०९/प्र.क्र.३९/०९/१२-अ, दि. २३/०९/२०११.
३. शासन निर्णय, वित्त विभाग, क्र. पदनि-२०१२/प्र.क्र.६६/१२/वित्तीय सुधारणा-१, दि. ११/७/२०१२.
४. शासन निर्णय, सामान्य प्रशासन विभाग, क्र. टिआरएन-२०१३/प्र.क्र.८४/१३/१२-अ, दि.२०/१/२०१४.
५. शासन निर्णय, सामान्य प्रशासन विभाग, क्र. टिआरएन-२०१४/प्र.क्र.९९/१४/१२-अ, दि.९/५/२०१४.
६. शासन निर्णय, महसूल व वन विभाग, क्रमांक - ईएसटी-२०१४ /प्र.क्र.१००/ई-८, दि. २७/०६/२०१४.
७. शासन निर्णय, सामान्य प्रशासन विभाग, क्र.टिआरएन-०५१४/प्र.क्र.१८/१८-ब, दि. ०८/०८/२०१४.
८. शासन निर्णय, महसूल व वन विभाग, क्रमांक - संकिर्ण-२०१४ /प्र.क्र.४४१/ई-९, दि. १५/०९/२०१४.

प्रस्तावना:-

राज्य सेवा (मुख्य) परीक्षा- २०१३ च्या अंतिम निकालाच्या आधारे महाराष्ट्र लोकसेवा आयोगाने नायब तहसिलदार, गट-ब या संवर्गातील पदाकरीता ४९ उमेदवारांची शिफारस केली आहे.

संदर्भाधिन क्र. ४ व ५ च्या शासन निर्णयानुसार महाराष्ट्र लोकसेवा आयोगामार्फत राज्यसेवा परीक्षेद्वारे सन २०१४ पासून प्रतिवर्षी सरळ सेवेने नियुक्त होणाऱ्या गट-अ मधील पदांसाठी यशदा, पुणे या संस्थेमार्फत व गट-ब मधील पदांसाठी वनामती, नागपूर या संस्थेमार्फत एकत्रित परिविक्षाधीन प्रशिक्षण देण्यात येणार आहे. त्या अनुषंगाने नायब तहसिलदार, गट-ब या संवर्गातील अधिसंख्य पदे निर्माण करण्याची बाब शासनाच्या विचाराधीन होती. त्यानुसार दिनांक २७/०६/२०१४ च्या शासन निर्णयानुसार एकूण ४९ नायब तहसिलदार, गट-ब यांची अधिसंख्य पदे निर्माण करण्यात आली होती. या अधिसंख्य पदांना त्यावेळच्या शासन निर्णयानुसार प्रत्येक उमेदवारांना रुपये २०,०००/- मासिक ठोक रक्कम याप्रमाणे २,३५,२०,०००/- एवढी रक्कम वनामती, नागपूर या संस्थेस विभागीय आयुक्त, नागपूर विभाग, नागपूर यांनी सन २०१४-१५ व त्यानंतरच्या आर्थिक वर्षामध्ये उपलब्ध करून देण्यास शासन मान्यता देण्यात आली होती. दरम्यानच्या कालावधीत संदर्भाधिन क्रमांक ७ च्या दिनांक ०८/०८/२०१४ च्या शासन निर्णयान्वये दिनांक ०९/०५/२०१४ च्या शासन निर्णयामध्ये अंशतः बदल करून परिविक्षाधीन नायब तहसिलदार, गट-ब यांना टप्पा क्रमांक १ चे १४ आठवड्यांचे प्रशिक्षण पूर्ण झाल्यानंतर टप्पा ३ च्या व्यावसायिक खातेनिहाय/ तांत्रिक प्रशिक्षणासाठी संबंधित विभागाकडे रुजू होतील तेव्हापासून त्यांना नियमित वेतन अदा करण्याची बाब विचाराधीन होती.

शासन निर्णय:-

राज्य सेवा (मुख्य) परीक्षा, २०१३ अंतर्गत महाराष्ट्र लोकसेवा आयोगाने शिफारस केलेल्या नायब तहसिलदार, गट-ब संवर्गासाठी रुपये ९३००-३४८०० ग्रेड पे रु. ४३००/- या वेतनश्रेणीत ४९ अधिसंख्य पदे दिनांक ६/६/२०१४ पासून दोन वर्षांच्या कालावधीकरीता संदर्भाधिन क्रमांक ६ च्या दिनांक २७/०६/२०१४ च्या शासन निर्णयान्वये निर्माण करण्यात आली आहेत. परिविक्षाधीन नायब तहसिलदार, गट-ब यांना टप्पा क्रमांक १ चे ८ आठवड्यांचे “ पायाभूत प्रशिक्षण” आणि त्यानंतर ६ आठवड्यांची “अनिवार्य संलग्नता” या विषयावरील १४ आठवड्यांचे प्रशिक्षण पूर्ण झाल्यानंतर

परिविक्षाधिन नायब तहसिलदार, गट- ब टप्पा ३ च्या “व्यावसायिक खातेनिहाय/ तांत्रिक प्रशिक्षणा” साठी विभागीय आयुक्त, नागपूर विभाग, नागपूर यांचेकडे रुजू होतील तेव्हापासून त्यांना नियमित वेतन अदा करण्यास शासन मंजूरी देत आहे. आधीच्या कालावधीत सदर उमेदवारांना अदा केलेले ठोक वेतन आणि नियमित वेतन यामधील फरकाची रक्कम विभागीय आयुक्त, नागपूर विभाग, नागपूर यांनी तात्काळ एक रकमी अदा करण्यात यावी.

२. शासन निर्णय, महसूल व वन विभाग, दिनांक १५/०९/२०१४ अन्वये परिविक्षाधिन नायब तहसीलदार यांच्या ७४ आठवड्यांचा प्रशिक्षण कार्यक्रम सुरळीत व प्रभावीपणे पार पाडण्यासाठी उप आयुक्त (महसूल), विभागीय आयुक्त कार्यालय, नागपूर यांची “समन्वय अधिकारी” म्हणून नियुक्ती करण्यात आली आहे. तर विभागीय आयुक्त, नागपूर हे सदर प्रशिक्षण कार्यक्रमासाठी “नियंत्रक अधिकारी” म्हणून राहणार आहेत.

३. परिविक्षाधीन नायब तहसिलदारांच्या अधिसंख्य पदावर होणारा खर्च "मागणी क्र. सी-१,२०५३-जिल्हा प्रशासन, (००) १०१, आयुक्त (०१) (०५) आयुक्त नागपूर (२०५३ ०४६७) ०१, वेतन या लेखाशीर्षाखाली खर्ची टाकण्यात येवून सन २०१४-१५ व त्यानंतरच्या वित्तीय वर्षाच्या मंजूर अर्थसंकल्पीय अनुदानातून भागविण्यात यावा. तसेच सदर बाबीसाठी चालू आर्थिक वर्षाकरीता अतिरिक्त अनुदानासाठी सुधारीत अंदाजपत्रकामध्ये शासनास दोन आठवड्यांच्या आत प्रस्ताव सादर करावा.

४. सदर शासन निर्णय वित्त विभागाच्या अनौपचारिक संदर्भ क्र. ५७३/२०१४/व्यय-९, दिनांक १८/१०/२०१४ अन्वये व शासन निर्णय, वित्त विभाग, क्र. पदनि-२०१२/प्र.क्र.६६/१२/वित्तीय सुधारणा-१, दि. ११/७/२०१२ अन्वये प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०२०१२१०५४७११९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(चं. नि. पाडळे)

कार्यासन अधिकारी, महाराष्ट्र शासन

प्रत,

- १) विभागीय आयुक्त, नागपूर विभाग, नागपूर.
- २) जिल्हा कोषागार अधिकारी, नागपूर.
- ३) प्रधान महालेखापाल-२ (लेखा व अनुज्ञेयता / लेखा परीक्षा) महाराष्ट्र, नागपूर.
- ४) महासंचालक, वसंतराव नाईक राज्य कृषी विस्तार व्यवस्थापन प्रशिक्षण संस्था (वनामती), धरमपेठ, नागपूर-४४०००१.
- ५) कक्ष अधिकारी, व्यय-९ / अर्थसंकल्प- ६/वित्तीय सुधारणा-१, वित्त विभाग, मंत्रालय, मुंबई- ४०० ०३२.
- ६) अवर सचिव, का.क्र. १८-ब, सामान्य प्रशासन विभाग, मंत्रालय, मुंबई - ४०० ०३२.
- ७) कार्यासन अधिकारी, कार्यासन ब-१/ई-९, महसूल व वन विभाग, कुलाबा, मुंबई- ४०० ००५.
- ८) निवड नस्ती, कार्यासन ई-८, महसूल व वन विभाग, कफ परेड, मुंबई- ४०० ००५.